

महावितरण कंपनीच्या इन्फ्रा ॥ (भाग-२) योजने अंतर्गत पायाभूत सुविधा विकास या योजनेसाठी महावितरण कंपनीस शासनाकडून २०% भाग भांडवल मिळणेबाबत.

महाराष्ट्र शासन  
ऊद्योग, ऊर्जा व कामगार विभाग,  
शासन क्र.निधिवि-२०१६/प्र.क.१००/ऊर्जा-३  
मादाम कामा मार्ग, हुतात्मा राजगुरु चौक  
मंत्रालय, मुंबई - ४०००३२.  
दिनांक : ३१ मार्च, २०१७

- संदर्भ :-** १. शासन निर्णय उद्योग, ऊर्जा व कामगार विभाग क्र.इन्फ्रा ॥/२०१२/प्र.क्र.८७२/ऊर्जा-५ दिनांक ०२ मार्च, २०१३.
२. शासन निर्णय उद्योग, ऊर्जा व कामगार विभाग क्र.संकीर्ण-२०१३/प्र.क्र.२०८ /ऊर्जा-५, दिनांक ०५ मार्च, २०१३
३. शासन परिपत्रक क्र. अर्थसं- २०१६/प्र.क्र.८९/अर्थ-३, दि. २०/०४/१६ व दि.०८/०२/१७
४. शासन प.प. क्र. बीयुडी-२०१६/२०१६-१७/(प्र.क्र.५०)/प्रशासन-१, दि ०६/०५/२०१६
५. शासन निर्णय क्र. निधिवि-२०१६/प्र.क्र.१००/ऊर्जा-३, दिनांक १३ जानेवारी, २०१७.
६. व्यवस्थापकीय संचालक, महावितरण, यांचे पत्र क्र. महाव्यवस्थापक/अं.ले.प/१८६ दिनांक ०४/०३/२०१६

**प्रस्तावना :-**

पायाभूत सुविधा विकासासाठी इन्फ्रा ॥ (भाग-२) या प्रकल्पाकरिता राज्य शासनाकडून २० टक्के रक्कम भाग भांडवलाच्या रुपाने महाराष्ट्र राज्य वीज वितरण कंपनी मर्यादित (महावितरण) कंपनीस उपलब्ध करून देण्यास शासनाने संदर्भाधीन आदेशान्वये मान्यता दिलेली आहे. त्यानुसार वित्तीय वर्ष २०१६-१७ मध्ये रु.३०१,००,००,०००/- (रुपये तिनशे एक कोटी फक्त) इतकी अर्थसंकल्पिय तरतूद करण्यात आलेली आहे. त्यापैकी रु.२४०,००,००,०००/- (रुपये दोनशे चाळीस कोटी फक्त) इतकी रक्कम वितरीत केली असून उर्वरित रु.६१.०० कोटी (रुपये एकसष्ट कोटी फक्त) वितरीत करण्याची बाब शासनाच्या विचाराधीन होती.

**शासन निर्णय :-**

पायाभूत सुविधा विकासासाठी इन्फ्रा ॥ (भाग-२) राज्य शासनाची भांडवली गुंतवणूक म्हणून महावितरण कंपनीने केलेल्या खर्चाच्या २० टक्के या प्रमाणात रु.६१.०० कोटी (रुपये एकसष्ट कोटी फक्त ) इतकी रक्कम महावितरण कंपनीस रोखीने वितरीत करण्यास या निर्णयाद्वारे शासन मंजूरी देण्यात येत आहे.

२. सदर रक्कम अधिदान व लेखा अधिकारी यांच्या मार्फत कोषागारातून काढून महाराष्ट्र राज्य विद्युत वितरण कंपनी मर्यादित, मुंबई यांना अदा करण्यासाठी आहरण व संवितरण अधिकारी म्हणून श्री.वि.म.राजुरकर, अवर सचिव व नियंत्रण अधिकारी म्हणून श्री.भि. य. मंता, उप सचिव, उद्योग, ऊर्जा व कामगार विभाग, मंत्रालय, मुंबई -३२ यांना प्राधिकृत करण्यात येत आहे. त्यांनी महाराष्ट्र राज्य विद्युत वितरण कंपनी मर्यादित, मुंबई यांना मंजूर झालेली रक्कम रु.६१.०० कोटी (रुपये एकसष्ट कोटी फक्त )

अधिदान व लेखा अधिकारी, मुंबई येथून महाराष्ट्र राज्य विद्युत वितरण कंपनी मर्यादित यांच्या नावे स्वतंत्ररित्या धनादेश काढून वितरीत करण्याची कार्यवाही करावी.

३. सन २०१६-१७ या आर्थिक वर्षातील खर्चासाठी, “मागणी क्रमांक के-११, ४८०१ वीज प्रकल्पावरील भांडवली खर्च, ०५ पारेषण व वितरण, ८०० इतर खर्च, पंचवार्षिक योजना, राज्य योजना, (००) (०२) स्वतंत्र गावठाण फिडर योजना व पायाभूत सुविधा विकास (४८०१३६०६) ५४ गुंतवणूक या लेखाशिर्षा खाली खर्ची टाकावा व तो सन २०१६-१७ या वित्तीय वर्षासाठी मंजूर असलेल्या तरतूदीमधून भागविण्यात यावा. प्रमाणित करण्यात येते की सदर खर्च धरून आतापर्यंत वितरीत झालेली एकूण निधी हा अर्थसंकल्पीय तरतूदीच्या मर्यादेत आहे. या लेखाशिर्षाखाली सादर करण्यात येणा-या देयकाच्या अनुषंगाने प्रमाणित करण्यात येते की, या लेखाशिर्षाखाली कोणतेही संक्षिप्त देयक प्रलंबित नाही तसेच उपयोगिता प्रमाण पत्र प्रलंबित नाही.

४. शासनाने महाराष्ट्र राज्य विद्युत वितरण कंपनी मर्यादित हया कंपनी मध्ये केलेली सदर भांडवली गुंतवणूक ही महाराष्ट्र राज्य विद्युत मंडळ सूत्रधारी कंपनी मर्यादित मार्फत केलेली भांडवली गुंतवणूक समजण्यात यावी. महाराष्ट्र राज्य विद्युत वितरण कंपनी मर्यादित हया कंपनीने सदर रकमेच्या दर्शनी मूल्या इतके समभाग महाराष्ट्र राज्य विद्युत मंडळ सूत्रधारी कंपनी मर्यादित हया कंपनीच्या नावे वितरीत करावेत. तसेच सदर प्रकल्पांतर्गत केलेली उद्दिष्ट व साध्य निहाय कामांची जिल्हानिहाय सविस्तर यादी शासनास सादर करावी.

५. दि.२० एप्रिल २०१६ च्या परिपत्रकान्वये, अर्थसंकल्प अंदाज वितरण व संनियंत्रण प्रणालीवर उपलब्ध असलेला निधी कोषागारातून आहरित करण्यापूर्वी या परिपत्रका सोबतच्या परिशिष्टात नमूद केलेल्या बाबींसाठी तपासणी सूचीप्रमाणे सर्व बाबींची तसेच परिच्छेद क्र. ७ ते १८ मधील प्रत्येक अटीची व परिशिष्टातील अनु.क्र. ३ व ९ मधील अटीची पूर्तता होत असल्याचे प्रमाणित करण्यात येत आहे.

६. तसेच वित्त विभागाच्या दिनांक ०८/०२/२०१७ च्या परिपत्रकात नमूद केलेल्या परिच्छेद क्र. २ ते ६ मधील प्रत्येक अटीची पूर्तता झाल्याचे प्रमाणित करण्यात येत आहे. व सदर परिपत्रकान्वये निधी वितरणाचे अधिकार प्रशासकीय विभागास देण्यात आले आहेत. त्यास अनुसरून सदर निधी वितरीत करण्यात येत आहे.

७. हा शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा सांकेतांक क्र. २०१७०३३१२११३३२८६१० असा आहे. हा आदेश डिजीटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.म.राजुरकर)

शासनाचे अवर सचिव

प्रत:-

- १) व्यवस्थापकीय संचालक, महाराष्ट्र राज्य विद्युत मंडळ सूत्रधार कंपनी मर्यादित, हॉगकाँग बँक बिल्डिंग, फोर्ट, मुंबई.
- २) व्यवस्थापकीय संचालक, महाराष्ट्र राज्य विद्युत वितरण कंपनी मर्यादित, प्रकाशगड, वांद्रे, (पूर्व),

मुंबई-५१

- ३) सचिव महाराष्ट्र विद्युत नियामक आयोग, वर्ल्ड ट्रेड सेंटर नं.१, १३ वा मजला, कफ परेड, कुलाबा, मुंबई-०५
- ४) महालेखापाल (लेखा अनुज्ञेयता), महाराष्ट्र-१, मुंबई-४०००२०.
- ५) महालेखापाल (लेखा परिक्षा), महाराष्ट्र-१, मुंबई-४०००२०.
- ६) महालेखापाल (लेखा व अनुज्ञेयता), महाराष्ट्र-२, नागपूर.
- ७) अधिदान व लेखा अधिकारी, अराप / रालेवि-१), मुंबई.
- ८) अधिदान व लेखा अधिकारी, अधिदान व लेखा कार्यालय, मुंबई.
- ९) निवासी लेखा अधिकारी, वांद्रे (पूर्व), मुंबई-४०००५१.
- १०) अवर सचिव (रोख), उद्योग, ऊर्जा व कामगार विभाग, मंत्रालय, मुंबई - ३२.
- ११) विशेष कार्य अधिकारी (ऊर्जा-५), उद्योग, ऊर्जा व कामगार विभाग, मंत्रालय, मुंबई -३२.
- १२) क.अ.अधिकारी (प्रशा-१), उद्योग, ऊर्जा व कामगार विभाग, मंत्रालय, मुंबई-३२.
- १३) वित्त विभाग, (अर्थसंकल्प-१४ / साधनसंपत्ती / साऊ / व्यय-१६) मंत्रालय, मुंबई-३२.
- १४) मुख्य विद्युत निरीक्षक, उद्योग, ऊर्जा व कामगार विभाग, ३ रा माळा, प्रशासकीय इमारत, रामकृष्ण चेंबुरकर मार्ग, चेंबूर (पूर्व), मुंबई-७१.
- १५) निवडनस्ती (ऊर्जा-३), उद्योग, ऊर्जा व कामगार विभाग, मंत्रालय, मुंबई-३२.